

پروفیسر ڈاکٹر سعادت سعید

جی سی یونیورسٹی، لاہور

علامہ اقبال کا حقیقی خواب: آزاد انسان کی بازیافت

Allama Iqbal as a philosopher and a guide to the Muslim nation thoroughly examined the new scientific era of the world. He watched the development of modern thought, and through his independent analytical approach he told humanity at large that slavery is a curse and it is disgracing human beings all over the word. He himself took guidance from the Holy Quran. In his book "Reconstruction of Religious Thought in Islam" he clearly stated that the "Quran is a book which emphasizes 'deed' rather than 'idea'" Muslims of India. A good poet always depicts life around him in his poetry. Allama Muhammad Iqbal as a spokesman of his passions and social aims studied life in India under the British rule. Firstly he worked for the unity of Indian people. But when he found that divide and rule policy in India has created so many troubles for Muslims living in India. He suggested them they should struggle for their freedom. His concept of freedom was based on spirituality. In this article, the writer suggests that following Iqbal's spiritual philosophy humanity can touch the path of its pride.

شاعر کوئی آسمانی مخلوق نہیں ہوتا۔ اس کا اس کے سماج اور اس کی تاریخ سے گہرا رشتہ ہوتا ہے۔ وہ کائنات، زندگی اور سماج کا مطالعہ اگر کھلی آنکھوں سے نہیں کرتا تو اس کی شاعری عامیانہ خیالوں کے پرتو سے زیادہ کچھ نہیں ہوتی۔ شاعر کا مطالعہ کسی سطح پر اسے اپنے باطن میں جھانکنے کی طرف بھی لے آتا ہے یوں وہ علم اور شعور کے گنج گر انہما یہ کوئی فکری لڑی میں پر وسکتا ہے۔

علامہ اقبال نے ہندوستان میں انگریزی سامراج کے عروج کا زمانہ دیکھا تھا۔ انہیں اس بات کا شدید دکھ تھا کہ ہندوستان کے مسلمانوں کو اپنی عظمت رفتہ کا زیادہ اندازہ نہیں ہے۔ علاوہ ازیں انہوں نے ہندو اسلام کے احیا کی تحریکوں کو مسلم دشمنی پر استوار دیکھا تھا۔ انہیں اس بات کا اندازہ تھا کہ مغربی جمہوریت کے نظام میں مشترکہ ہندوستان میں مسلمانوں کا مستقبل زیادہ تباہ ک نہیں ہے۔ اس لیے مسلمانوں کی سیاسی اور تہذیبی اقدار کے تحفظ کے لیے علیحدہ خود مختار ریاستوں کا قیام امر لازم ہے۔ اس حوالے سے سر سید احمد خان نے اپنے ایک مضمون میں واضح منطقی اشارے

کیے تھے کہ انگریزوں کے چلے جانے کے بعد ہندو اور مسلم ایک ملک میں اکٹھے نہیں رہ سکیں گے۔

اسی پس منظر میں علامہ محمد اقبال کی ۱۹۱۱ء میں علی گڑھ کے اسٹرپیکی ہال میں کی گئی تقریر بہت اہم ہے۔ اقبال نے اس تقریر میں ”ملت بیضا پر عمرانی“، نظر ڈالی تھی۔ اس تقریر کے تفصیلی زاویے ان کے خطبہ اللہ آباد میں دیکھے جاسکتے ہیں۔ آغا شوکت علی کا کہنا ہے:

”اقبال نے اپنا تصور آزادی اللہ آباد میں مسلم لیگ کے اجلاس میں اپنے مشہور صدارتی خطبے میں پیش کیا۔ یہ فطری بات ہے کہ وہ زمین کا کوئی مکڑا حاصل نہیں کر رہے تھے بلکہ ان کا حقیقی مقصد اسلام کو ایک موقع فراہم کرنا تھا تاکہ وہ اپنے اس تاریخی مقدر کی تحصیل کر سکے جسے عرب ملوکیت نے نظر انداز کر دیا تھا۔ یوں انہوں نے اسلامی سوشن جمہوریت کے قیام کے بارے میں اپنی تصور کو بھی بتیجہ خیز بنایا۔ انہوں نے وہ رہنمای بھی منتخب کیا جو اس مقصد کو پایہ تکمیل تک پہنچا سکتا تھا۔ اقبال نے قائدِ اعظم کو ایک خط لکھا اور ان سے درخواست کی کہ وہ ہندوستانی مسلمانوں کی قیادت سنچال لیں۔ انہوں نے ایسا ہی کیا اور اقبال کی وفات کے صرف دو برس بعد قائدِ اعظم نے ۱۹۴۰ء میں قرارداد لاہور پیش کی۔ اس کے سات برس بعد پاکستان ایک حقیقت بن گیا۔ اپنے اقتدار کے مختصر عرصے کے دوران قائدِ اعظم نے ہمارے معاشرے میں موجود غربت کے تازیانے کی شناخت اور اس کی تخفیف پر زور دیا۔“

ہندوستان میں علامہ محمد اقبال کے سیاسی اور تہذیبی تجربات کا نچوڑ یہ تھا کہ اگرچہ انہوں نے: ”ہندو مسلم اتحاد کی اہمیت و ضرورت کا احساس کیا اور ان کی تمنا تھی کہ ان کا اتحاد مستقل قائم رہے لیکن ہندو رہنماؤں کی افسوسناک ہندوانہ ذہنیت مسلمانوں کے لیے نقصان دہ ہے۔ اس وقت کے مسلمان تعداد میں کم تھے، ان کی اقتصادیات کمزور تھی۔ وہ انتہائے سادگی سے اس لیے مات کھا رہے تھے کہ تعلیم کے میدان میں ہندوؤں سے بہت پیچھے رہ گئے تھے۔ ہندو اور انگریزوں اپنے مقاصد کی حوصلی کے لیے استعمال کر جاتے تھے۔

پنجاب پر انشل لیگ کا ایک اجلاس منعقد ہوا۔ اس میں علامہ اقبال نے ایک قرارداد پیش کرتے ہوئے اپنی تقریر میں کہا:

”مجھے یہ کہنے کا حق پہنچتا ہے کہ میں سب سے پہلا ہندوستانی ہوں جس نے ہندو مسلم اتحاد کی اہمیت و ضرورت کا احساس کیا اور میری ہمیشہ سے آرزو ہے کہ اتحاد مستقل حیثیت اختیار کر لے لیکن حالات حلقہ ہائے انتخاب کے اشتراک کے لئے موزوں نہیں ہیں اور ہمارے صدر (میاں محمد شفیع) نے ہندو رہنماؤں کی تقریروں کے جوابات اسات اپنے خطبہ صدارت میں دیئے ہیں ان سے ہندوؤں کی افسوسناک ذہنیت

آشکارا ہوتی ہے۔ اس ذہنیت کو ملحوظ رکھتے ہوئے تو حلقہ ہائے انتخاب کا اشتراک کسی حالت میں بھی گوارا نہیں کیا جاسکتا۔ میں جیران ہوں کہ مسلمانوں کے خلاف اس قسم کی ذہنیت اختیار کرنے کی ہندوؤں کو کیوں ضرورت پڑی۔ مسلمان تعداد میں کم ہیں، اقتصادی حیثیت سے پچھے ہیں، تعلیم میں پسمند ہیں۔ ویسے بڑے بھولے بھالے ہیں۔ حکومت انہیں آسانی سے چکنی چڑھی باتیں کر کے پھسلا لیتی ہے، ہندو انہیں پھسلا لیتے ہیں۔ میں جیران ہوں کہ ہندوؤں نے یہ ذہنیت کیوں اختیار کی اور یہ اعلیٰ تعلیم یافتہ ہندوؤں کی ذہنیت ہے اور اگر کوئی وجہ نہ ہوتی تو میں کہتا کہ تنہ اسی وجہ سے حلقہ ہائے انتخاب الگ رکھے جائیں۔ آخر میں، مسلمانوں سے ایک ضروری بات کہنا چاہتا ہوں وہ یہ ہے کہ مسلمان اپنے پاؤں پر کھڑے ہو جائیں ایک طرف ہندوؤں کی کوششیں ان کے خلاف ہو رہی ہیں، دوسری طرف حکومت کے موجودہ نظام کی سرگرمیاں مسلمانوں کے خلاف جاری ہیں۔ ان مصیبتوں میں بجاوہ کی صورت محض یہ ہے کہ مسلمان اپنے پاؤں پر کھڑے ہو جائیں اور مردانہ وار ہر مصیبۃ کا مقابلہ کریں۔“^۲

علامہ محمد اقبال بیاض اقبال میں رقطراز ہیں

”مسلمانان ہند اپنے سیاسی زوال کے ساتھ ہی بڑی تیزی سے اخلاقی انحطاط میں مبتلا ہو گئے۔ دنیا کی تمام مسلم قوموں میں کردار کے لحاظ سے شاید ان کا مقام سب سے پست ہے۔ اس ملک میں اپنی عظمت رفتہ کی تحقیر میرا مقصود نہیں، کیونکہ ان عوامل کے بارے میں جو بالآخر قوموں کی قسمت کا فیصلہ کرتے ہیں۔ میں اپنے تقدیر پرست ہونے کا اعتراف کرتا ہوں۔ سیاسی قوت کی حیثیت سے شائداب ہماری ضرورت باقی نہیں، لیکن میرا ایمان ہے کہ خدا کی وحدت مطلق کے شاہد واحد کی حیثیت سے ہمارا وجوداب بھی دنیا کے لئے ناگزیر ہے۔ اقوام عالم میں ہماری اہمیت خالص شواہدی ہے۔“^۳

علامہ اقبال کی ابتدائی شاعری میں بھی ان کے وہ تصورات موجود ہیں جنہیں احیائے اسلام کی روشنی میں دیکھا جاسکتا ہے وہ پہلی سطح پر بطور ایک آزادی پسند مسلمان برصغیر کی آزادی چاہتے تھے۔ ”بانگ درا“ کے تیسرا حصہ کی نظمیں، اس جہت میں، ان کی قلمی جدوجہد کی داستان سناتی ہیں۔ اسی دور میں ان کی اس سمت کا تعین ہو گیا تھا کہ جسے ان کے ”دینی، سیاسی، اخلاقی، قانونی، تదنی، معاشی اور الہیاتی خیالات“ کہا گیا ہے۔ وہ مغربی ثقافتی یلخار کے اقتصادی پہلوؤں پر بھی اپنی شاعری کے ابتدائی دور سے لے کر آخری دور تک مسلسل اظہار خیال کرتے رہے ہیں۔ وہ مغربی سامراج کی پیدا کردہ صورت حال سے پوری طرح واقف تھے۔ انہوں نے اپنی مثنوی ”پس چہ باید کردے اقوام شرق“ میں واضح کر دیا تھا کہ یورپ والوں نے ہمارے خام مال سے بنی ہوئی چیزوں کو ہمارے ہی سامنے بیچنے کے لیے لا رکھا ہے۔ ڈاکٹر مبشر حسن کا کہنا ہے کہ یورپ میں جب:

”صنعتی انقلاب آیا تو سرمایہ جمع ہوا تو، پیداوار کے نئے طریقے اپنائے گئے اور معاشرے میں انقلابی تبدیلیوں کا عمل شروع ہوا جس کے نتیجے میں وہ سب کچھ وجود میں آیا جسے آج کل مغربی تہذیب کا نام دیا جاتا ہے ایسی طاقتور سرمایہ دارانہ تہذیب کہ جس نے پہلے تو سارے کرہ ارض کو مغلوب کیا۔ اور پھر ستاروں پر کمندیں ڈالیں۔ مشرق میں فرسودہ جا گیر دارانہ تہذیب کے علمبردار پیچھے رہ گئے اور وہ سیاسی، معاشرتی، معاشی، ثقافتی اور نظریاتی لحاظ سے غلام بن گئے۔ یہاں تک غلام بن گئے کہ ان کی مذہبی اور اخلاقی اقدار بھی سامراجی مفادات کے سانچے میں ڈھلنے لگیں۔“

اس صورت حال کا مقابلے بھی محسوس کیا تھا۔ جدید سرمایہ پرست تاجر کے خلاف ر عمل دیتے ہوئے اس کا حل انہوں نے یہ تجویز کیا تھا:

حریت خواہی به پیچا ش میفت
تشنه میر و برنم تاکش میفت
الخدر از گرمی گفتار او
الخدر از حرف پہلو دار او
چشم ها از سرمہ اش بے نور تر
بندہ مجرور از و مجرور تر
از شراب سائکلینش الخدر
از قمار بد نشیش الخدر
از خودی غافل نہ گردد مرد حر
حفظ خود کن حب افیوش خور
پیش فرعوناں گو حرف کلیم
تاکند ضرب تو دریا را دو نیم

ترجمہ: (تو حریت چاہتا ہے تو اس کی پیچا کوں میں نہ الجھ، پیاسا رہ لے لیکن اس کے انگروں کی نبی میں نہ کھو۔ اس کی گفتار کی گرمی سے حذر کر، اس کے پہلو دار حرف سے حذر کر، اس کے سرے سے آنکھیں اور زیادہ بے نور ہو جاتی ہیں، - غلام انسان اس سے اور زیادہ غلام ہو جاتا ہے۔ اس کے پیا لے کی شراب

سے محفوظ رہ۔ اس کے جوئے کی ہر ادینے والی چال سے خدر کر۔ مرد حراپی خودی سے غافل نہیں ہوتا
۔ اپنی حفاظت خود کر، اس کی انبوñی گولی نہ کھا۔ فرعونوں کے آگے موتی لکھار بنتا کہ تیری ضرب دریا کو دو
نیم کر دے)

شاعری اگر حریت فکر سے مملو نہ ہو تو یہ نتیجہ با آسانی نکلا جاسکتا ہے کہ اس میں سرتسلیم خم کرنے کی روایتی دانش کا
دور دورہ ہے۔ علامہ محمد اقبال نے آزادی کے تصور کو اس کے جو ہری معنی کے تناظر میں پر کھا ہے۔ اسی لیے ان کے
آزادی اور حریت کے حوالے سے لکھے جانے والے کسی بھی شعر کو ان کے تصور شاعری کا نقیب سمجھا جاسکتا ہے۔

مزید برآں اقبال نے نظم ”بندگی نامہ“ میں غلامی کی مختلف صورتوں کی عکاسی بھی کی گئی ہے۔ اس کے دوسرے بند
میں اقبال لکھتے ہیں:

از غلامی دل بیمرد در بدن
از غلامی روح گردد بار تن
از غلامی ضعف چیری در شباب
از غلامی شیر غاب افگنده ناب
از غلامی بزم ملت فرد فرد
این و آں با این و آں اندر نبرد
آں یکے اندر سجود ایں در قیام
کاروبارش چوں صلوٰۃ بے امام
در فقد هر فرد با فردے دگر
هر زماں هر فرد را دردے دگر
از غلامی مرد حق زnar بند
از غلامی گوہرش نا ارجمند
شاخ او بے مہگاں عریاں زبرگ
نیست اندر جان او جز نیم مرگ
کور ذوق و نیش را دانسته نوش
مردہ بے مرگ و نعش خود بدؤش
آبروے زندگی در باختہ

چوں خراں با کاہ و جو در ساخته
مملکش بگر محل او غر
رفت و بود ماہ و سال او غر
روز ہا در ماتم یک دیگر اند
در خرام از ریگ ساعت کمر اندر ۶

ترجمہ: (غلامی سے دل بدن میں مر جاتا ہے۔ غلامی سے روح تن کا بوجھ ہو جاتی ہے۔ غلامی سے جوانی میں بوڑھاپے کی کمزوری آ جاتی ہے۔ غلامی سے جنگل کے شیر کے دانت گر جاتے ہیں۔ غلامی سے ملت کا اتحاد ختم ہو جاتا ہے۔ یہ اور وہ اور وہ اور یہ جنگ آ مادہ ہوتے ہیں۔ ان میں سے ایک سجدے میں ہوتا ہے دوسرا قیام میں۔ اس کا کاروبار بے امام صلوٰۃ کا سما ہوتا ہے۔ ہر فرد دوسرے سے الجھتا ہے۔ ہر وقت ہر فرد کا دردار طرح کا ہوتا ہے۔ غلامی سے مردحق زنار بند ہو جاتا ہے۔ غلامی سے اس کا گوہر نامبارک ہو جاتا ہے۔ اس کی شاخ خراں کے بغیر ہی پتوں سے خالی ہو جاتی ہے۔ موت کے خوف کے سوا اس کی جان میں کچھ نہیں ہوتا۔ کور زوق ہے اور دانستہ زہر پیتا ہے۔ وہ بغیر موت کے ایسا مردہ ہے جس کی لعشن اس کے کندھوں پر ہے۔ وہ زندگی کی آبرو سے عاری ایسے گدھوں کی طرح ہے کہ جو تکوں اور جو پر گزر بر کرتے ہیں۔ دیکھنا ممکن ہو تو اس کی مشکلیں دیکھ۔ اس کے ماضی اور ماہ و سال کو دیکھ۔ اس کے ایم ایک دوسرے کا ماتم کر رہے ہیں۔ ان کی چال ریت گھٹری سے بھی کم رفتار ہے۔)

بندگی نامہ کے بعد زبور عجم میں ”در بیان فنون لطیفہ غلاماں“ غلاموں کے فنون مثلاً موسیقی، شاعری، مصوری وغیرہ پر اقبال نے اپنے خیالات کا کھل کر بیان کیا ہے۔ اس بیان کا لب لباب یہ ہے کہ غلامی کے فنون میں اموات پوشیدہ ہیں۔ غلام موسیقار کا نغمہ زندگی کی آگ سے خالی ہوتا ہے اس کی نواپر کان دھرنار و انہیں ہے۔ اقبال کے فکر کی بنیاد اس امر پر ہے کہ انسان کو اپنی خودی یا روح کے بھیدوں سے واقف ہونا چاہیے لیکن سیاسی، تہذیبی اور ثقافتی غلامی انسان کو اس کی جان یا روح کے بھیدوں سے آگاہ نہیں ہونے دیتی۔ اقبال غلاموں کی مصوری کے بارے میں بھی یہ خیال کرتے ہیں کہ یہ براہمی کیا آذری سے بھی خالی ہے یہ تخلیق و تقلید دونوں سے مبراہے۔ اس میں تشکیک پائی جاتی ہے اور یقین ناپید ہے۔ غلامی عشق اور مذہب کے مابین فاصلہ پیدا کرتی ہے۔ غلام کا عشق محض رسی ہے۔ عاشق تو حید طلب ہے اور جدوجہد کا تقاضا کرتی ہے۔ غلامی میں قول و فعل مقتضاد ہوتے ہیں۔ غلام دین اور دانائی کو ارزال بیج دیتا ہے۔ عشق اہل دل کو تجلیات خدا کا امین بناتا ہے۔ عشق فنکاروں کو یہ بیضافہ دیتا ہے۔ ان کے انکار میں کی گرمی عشق کی آگ کی بدولت ہے۔ دلبری میں اگر قاہری نہیں تو محض جادوگری ہے۔ حسن بھی جمال و جلال کا مظہر ہو گا تو بلندیوں سے ہمکنار ہو

گا۔ جلال و جمال کی مظہر مسجد قرطبه ہے۔ اس میں مردان خدا کے جذبوں کی جھلکیاں موجود ہیں۔ فنون اطیفہ میں اگر مذہب کا جو ہر یار و حانیت موجود نہیں ہے تو وہ انسان کو فضولیات میں الجھائے رکھتے ہیں۔

ہم جس دور میں بس رہے ہیں اس میں فکری سطح پر جدیاتی مادیت کے تصور کو بہت پذیرائی ملی ہے۔ تاریخی مادیت کے تمام تسلسلوں کو بھی اسی خیال سے مربوط کیا گیا ہے۔ جدیاتی مادیت تھیسر، اینٹی تھیسر اور سنتھیسر کے غیر مختتم اعمال سے عبارت ہے۔ ہیگل، کارل مارکس، ماڈزے نگ اور پھر سارتر نے جدیاتی مادیت کے نظری حوالوں کی نقش بندی کی۔ اسی خیال کا اظہار حضرت سلطان باہونے اپنے ایمان کی روشنی میں یوں کیا تھا:

الف۔ اللہ چنے دی یوئی من وچ مرشد لائی ہو

نفی اثبات دا پانی ملیں ہر رے گے ہر جائی ہو ۷

علامہ اقبال نے کہا تھا:

مرد مومن از کمالات وجود
او وجود وغیر او ہر شے نمود
گرگبیر دسوز و تاب از لا الہ
جز بکام او نہ گردد مهر و مہ ۸

علامہ اقبال کے اردو اور فارسی کلام کے بالاستیعاب مطالعے سے یہ حقیقت کھل کر سامنے آ جاتی ہے کہ انہوں اپنی معاصر دنیا میں یوروپی سامراج کے ہاتھوں ملت اسلامیہ کی غلامی اور مغلوبیت پر ایک دردمند دل رکھنے والے شاعر کی حیثیت سے اظہار خیال کرتے ہوئے اس کی آزادی اور اتحاد کا گرفتار تصور پیش کیا۔ ان کے فکر کا منبع ان کے اس تصور کا امین ہے کہ

آدمیت زار نالید از فرنگ
زندگی ہنگامہ بر چید از فرنگ
پس چہ باید کرد اے اقماں شرق؟
باز روشنی شود ایام شرق ۹

ترجمہ: (فرنگیوں کے جور سے، انسانیت شدت سے فریاد کننا ہے اور زندگی نے اپنی ساری رونقیں، دانہ دانہ چک لی ہیں، اے مشرقی قوم! اب کیا کرنا چاہیے کہ مشرق کے دن پھر سے جگبگا اٹھیں)

علامہ اقبال کا تصور خودی ایک ایسا لازوال تصور ہے کہ جس پر عمل کرنے سے فرد اور ملت کی آزادی کے دروازے کھلتے ہیں۔ علامہ محمد اقبال کے تصور آزادی کی بنیاد ان کے اس ایمان میں تلاش کی جاسکتی ہے کہ جس میں انہوں نے حقیقت مطلق کے تصور کی روشنی میں اس کے بندگان کے لیے زندگی گزارنے کے عظیم لائحہ عمل کی نشاندہی کی۔ انہوں نے اپنی مشنوی پس چہ باید کردا۔ اقوام شرق میں کلمہ طیبہ لا الہ الا اللہ کی معنویت پر ایک پرتا ثیر بند تخلیق کیا ہے۔ اس بند میں انہوں نے اپنی ابتدائی شاعری سے لے کر ۱۹۳۵ء تک کی شاعری میں موجود تصور آزادی کو ایک واضح سمت عطا کی ہے۔ ان کا خیال ہے کہ یہ کلمہ سامراجی حکمت فرعونی کو حکمت کلیمی سے ختم کرنے کا کام کر سکتا ہے۔

نقہتہ می گویم از مردان حال

امتاں را لا جلال الا جمال

لا و الا احساب کائنات

لا و الا فتح باب کائنات

ہر دو تقدیر یہ جہان کاف و نون

حرکت از لا زاید از الا سکون

تا نہ رمز لا الہ آید بدست

بند غیر اللہ را نتوال شکست ۱۰

ترجمہ: (میں مردان حال کا یہ نقہتہ گوش گزار کرتا ہوں، امتوں کے لیے لا جلال ہے اور الا جمال۔ لا اور الا دونوں کائنات کا احساب یہ ہیں۔ لا اور الا کائنات کے دروازے کو کھولتے ہیں۔ حرف کن سے وجود میں آنے والے جہاں کا مقدر ہیں۔ لا سے حرکت جنم لیتی ہے اور الا سے سکون۔ جب تک لا الہ کی رمز ہاتھ نہیں آتی۔ غیر اللہ کی زنجیر ٹوٹ نہیں سکتی)

علامہ اقبال نے اپنے یہ خیالات اسرار خودی، رموز بے خودی، بالگ درا، بال جبریل، جاوید نامہ، ضرب کلیم، ارمغان حجاز میں بھی جا بجا پیش کیے ہیں۔

هم چنان بینی کہ در دور فرنگ

بندگی با خواجگی آمد بجنگ

رس را قلب و جگر گردیده خوی
از ضمیرش حرف لا آمد بروی
آں نظام کهنه را برهم زد است
تیز عیشه برگ علم زد است
کرده ام اندر مقاماتش نگه
لا سلاطین، لا کلیسا، لا الله ۱۱

ترجمہ: (ایسے ہی تو دیکھے گا کہ فرنگی دور میں، غلامی آقائیت کے خلاف برس پیکار ہوئی۔ روس کے جس کے قلب و بگرخون ہوئے۔ اس کے ضمیر نے بھی حرف ”لا“ کا علم بلند کیا۔ اس نے نظام کہنہ کوتاخت و تاراج کر دیا ہے۔ اور رگ عالم پر تیز ڈنک مارا ہے۔ میں نے اس کے مقامات پر نگاہ کی ہے۔ وہ لا سلاطین، لا کلیسا اور لا الہ کا قائل ہے) ۱۲

علامہ محمد اقبال کی فکر جدید کا منفع ان کے تاریخی اور عصری علوم کے مطالعے میں تلاش کیا جا سکتا ہے۔ انہوں نے ڈاروں، کارل مارکس، واٹٹ ہیڈ، فرانکٹ، یونگ اور فلسفے اور سائنس سے تعلق رکھنے والے کئی دانشوروں کے خیالات کو سمجھا اور پھر اپنے تصور آزادی کے ناظر میں ان کی توضیح کی۔

علامہ محمد اقبال کے تصور آزادی کا لب لباب یہ ہے کہ آزاد رہنے کے لیے انسان کو صرف اور صرف حقیقت مطلقاً کی غلامی درکار ہے۔ اس غلامی کی تاثیر یہ ہے کہ انسان فرد کی سطح پر تمام نفسی علاقات کی تطبیر و تفکیل تو کر سکتا ہے علاوہ ازیں وہ دنیا کے جابر حکمرانوں کے سامنے کلمہ حق کہہ سکتا ہے۔ ان کے خیال میں انکار یا لا سے تنی دنیا کا ظہور ممکن ہے۔ لا سے انسان کی مٹھی بھر خاک سے بے شمار ہنگامے نمود پذیر ہو سکتے ہیں۔ علامہ اقبال نے اس امر کا خصوصی خیال رکھا کہ انسان کی آزادی خاص حدود کے اندر ہو گی تو وہ ڈارون کے جنگلی قوانین سے محفوظ رہ سکے گا۔ ان قوانین نے دیو و دیدیو وحشیانہ پن کو فروغ دیا ہے۔ انسان کے اندر موجود جبلتوں کی تہذیب کے بغیر حقیقی انسانی آزادی کا سانگ بنیاد نہیں رکھا جا سکتا۔ اسی لیے علامہ اقبال نے منشوی اسرار خودی کے آغاز میں مولانا روم کی ایک غزل کے چند منتخب اشعار درج کیے ہیں۔ ان کا مطلب ہے کہ انسانوں کے اندر موجود جنگلی اور بگشت فطری رحمات سے نجات حاصل کر کے ہی انسان کی آزو پا یہ تکمیل تک پہنچ سکتی ہے۔ علامہ اقبال کے تصور آزادی میں انسان کامل سے درس لینا بھی ایک حقیقت ہے۔ انہوں نے اسی لیے اپنی شاعری میں لاسلاطیں، لا لکیسا، لا الہ کے ساتھ الا کی بات بھی کی ہے یوں نقی اثبات کی جدیلیات مکمل ہوئی ہے۔ انسان اگر صحیح معنوں میں آزاد ہونا چاہتا ہے تو اسے کسی مرشد کامل کی دست بوی کرنا ہو

گی۔ مسلمانوں کے لیے علامہ اقبال نے پنجابر اسلام کے اسوہ حسنہ کی بیروی لازمی قرار دی ہے اور کھل کر اس بات کا اظہار کیا ہے کہ:

کی محمد سے وفا تو نے تو ہم تیرے ہیں

یہ جہاں چیز ہے کیا لوح و قلم تیرے ہیں^{۱۳}

علامہ اقبال کے تصور آزادی میں کلمہ طیبہ کی روح موجود ہے۔ سر سید احمد خان نے بھی اس زمانے میں جب ہندوستانی مسلمان انگریزی سامراج کے معتوب تھے ان سے کہا تھا کہ وہ کلمے کی وساطت سے بھائی چارہ اور آخرت قائم کریں۔ علامہ اقبال نے اپنے تصور آزادی کی تشكیل میں قرآنی تعلیمات کو فوقيت دی۔ وہ کہتے ہیں:

چیست قرآن خواجہ را پیغام مرگ
دشگیر بندہ بے ساز و برگ^{۱۵}
یعنی خیر از مردک زرشک مجو
لن تناولا البر حتی شفقو
از ربا آخر چہ می زاید؟ فتن
کس نداند لذت قرض حسن
از ربا جان تیرہ دل چوں خشت و سنگ
آدمی در ندہ بے دندان و چنگ
رزق خود را از زمیں بردان رواست
ایں متعاع، بندہ و ملک خداست
بندہ مومن امیں، حق مالک است
غیر حق ہر شے کہ بینی ہاک است
رأیت حق از ملوك آمد نگوں
قریب ہا از دخل شاہ خوار و زبوں
آب و نان ماست از یک مانده
دوادھ آدم "کنفس واحدہ"^{۱۴}

ترجمہ: (مرد زرشک سے خیر مت مانگ، قرآنی آیت کا مطلب ہے کہ اپنی عزیز متعاع اللہ کی راہ میں خرچ

کرو۔ رہا سے سوائے فتنے کے کچھ پیدا نہیں ہوتا۔ کوئی قرض حسن کی لذت نہیں جانتا۔ رہا سے جان تیرہ اور دل خشت و سنگ ہو جاتا ہے۔ آدمی دانتوں اور پنجوں کے بغیر درندہ بن جاتا ہے۔ اپنا رزق زمین سے لیتا جائز ہے۔ یہ بندے کی متعہ تو ہے لیکن اس کا مالک اللہ ہے۔ بندہ مومن امین ہے اور حق مالک ہے۔ تو غیر حق کے سوا جو کچھ دیکھتا ہے ہلاک کرنے والا ہے۔ حق کا جھنڈا ملوکوں نے سرگوں کیا ہے۔ ان کے دخل سے کئی قریبے خوار و زبوں ہیں۔ ہماراے آب و نان ایک دسترخوان سے ہیں۔ آدم کا خاندان نفس واحدہ ہے (غرض مندیوں نے سب کو جدا کر رکھا ہے)

قرآن کی معنویت یہ ہے کہ اس کے ارشادات پر عمل کر کے بے سرو سامان انسان کی دشگیری ممکن ہے۔ اس پس منظر میں انہوں نے جا بہ جا قرآنی تعلیمات سے روشنی لے کر اپنے تصور آزادی کی انسانی، اقتصادی، سیاسی، سماجی اور عمرانی بنیادوں کو قارئین کی تربیت کے لیے متشکل کیا۔ انہوں نے اپنے خطبات میں بھی اپنی شاعری کے تصورات کی علمی اور فکری توضیح کی۔ علامہ محمد اقبال کی شاعری میں جو تصورات قلمبند ہوئے ہیں ان میں سے ایک تصور روحانیت کا بھی ہے۔ انہوں نے اپنے کلام میں متعدد بار مغربی جمہوریت کو نشانہ تنقید بنایا اور کہا ہے کہ اس کے لباس میں دیوال استبداد پا کو بی کر رہا ہے۔ علامہ محمد اقبال کے تصور آزادی میں ترک خلافت کی جگہ پارلیمان کے قیام کی پذیرائی کی گئی ہے۔ انہوں نے ری کنسٹرکشن ان اسلامک تھاث کے خطبات میں سے چھٹے خطے کے آخر میں واضح اعلان کیا کہ:

Believe me, Europe to-day is the greatest hindrance in the way of man's ethical advancement. The Muslim, on the other hand, is in possession of ^these ultimate ideas on the basis of a revelation, which, speaking from the inmost depths of life, internalizes its own apparent externality. With him the spiritual basis of life is a matter of conviction for which even the least enlightened man among us can easily lay down his life; and in view of the basic idea of Islam that there can be no further revelation binding on man, we ought to be spiritually one of the most emancipated peoples on earth. Early Muslims emerging out of the spiritual slavery of pre-Islamic Asia were not in a position to realize the true significance of this basic idea. Let the Muslim of to-day appreciate his position, reconstruct his social life in the light of ultimate principles, and evolve, out of the hitherto partially revealed purpose of Islam, that spiritual democracy which is the ultimate aim of Islam. (THE Principle of Movement in the Structure of Islam.)^(۱۵)

علامہ محمد اقبال کے تصور آزادی میں روحانی جمہوریت کا نقش اول ریاست مدینہ سے نسبت رکھتا ہے۔ اس لیے

انہوں نے آزاد انسان، آزاد ملک، آزاد ملت اور آزاد قوم کے اپنے تمام تر مادی تصورات کو رو جانی جو ہر عطا کرنے کی فکری نقش بندی کی۔ انہوں معاصر ہندوستان کی آزادی کے ساتھ ساتھ یوروپی سامراج کے ہاتھوں ملت اسلامیہ کی غلامی اور مغلوبیت کے خلاف فکری جہاد کیا۔ اور غلام اقوام اور انسانوں کو اپنی آزادی کی جدوجہد میں مصروف رہنے کی تلقین کی۔ ہندوستان کی مخصوص صورت حال میں کہ جہاں مسلمانوں کو نسل کشی کا خطروہ تھا انہوں نے خطبہ اللہ آباد میں وہ تصور دیا کہ جس کے نتیجے میں پاکستان دنیا کے نقشے پر ابھرا۔ اس سلسلے میں قائد اعظم محمد علی جناح نے علامہ اقبال کی مسائی کو دلی خراج تحسین پیش کیا ہے۔

حوالی

- ۱۔ آغا شوکت علی، ایک نئی لہر، لاہور: اقبال شریعتی۔ فاؤنڈیشن، ایجمنٹ روڈ لاہور، ص ۷۱
- ۲۔ محمد فیض فضل، مرتب گفتار اقبال، لاہور: ادارہ تحقیقات پاکستان، دانش گاہ پنجاب، جنوری ۱۹۶۹ء، ص ۲۷، ۲۸
- ۳۔ علامہ اقبال، شذرات فکر اقبال مترجمہ افتخار صدیقی، لاہور: مجلس ترقی ادب، ۱۹۷۳ء، ص ۳۷
- ۴۔ ڈاکٹر مبشر حسن، شاہراہ اقلاب، لاہور، مبشر حسن اٹمپل روڈ، س ن، ص ۵
- ۵۔ علامہ محمد اقبال، کلیات اقبال فارسی، پس چہ باید کرد، با اہتمام وحید قریشی، لاہور: اقبال اکادمی، بار دوم ۱۹۹۲ء، ص ۷۰۶، ۷۰۷
- ۶۔ ایضاً، زبور عجم، بندگی نامہ، ص ۷۸۵
- ۷۔ حضرت سلطان باہو، ابیات باہپو، لاہور، شبیر برادرز اردو بازار، س ن، ص ۳
- ۸۔ کلیات اقبال، پس چہ باید کرد اے اقوام شرق، ص ۲۸۵
- ۹۔ کلیات اقبال (فارسی) پس چہ باید کرد اے اقوام شرق، ص ۱۳
- ۱۰۔ ایضاً، پس چہ باید کرد ص ۲۸۹
- ۱۱۔ ایضاً، ص ۲۹۱
- ۱۲۔ ترجمہ راقم الحروف نے کیے ہیں
- ۱۳۔ علامہ محمد اقبال، کلیات اقبال اردو، لاہور اقبال اکادمی، ۱۹۹۹ء، ص ۲۳۷
- ۱۴۔ علامہ محمد اقبال، کلیات اقبال فارسی، جاوید نامہ، ص ۵۵۳

15. *Iqbal, Reconstruction of Religious Thought in Islam*, London, Oxford University

Press, 1934, P. 170